

## پولیس ریلیز

کراچی 14 جنوری 2017ء۔

ترجمان سندھ پولیس کے دفتر سے جاری ایک اعلامیے کے مطابق اے آئی جی اسٹیمبلشمنٹ سندھ نے ذریعہ مکتوب ایڈیشنل آئی جی کراچی رینج، اسپیشل برانچ، ٹریفک، کرائم، سی ٹی ڈی اور آر ڈی اینڈ آئی سندھ کراچی، تمام ڈی آئی جیز/اے آئی جیزی پی او سندھ کراچی کو بتایا ہے کہ اقوام متحدہ مشن میں سلیکشن کے حوالے سے خواہش مند پولیس افسران و ملازمان کو مندرجہ ذیل تاریخوں / مقامات پر اسکریننگ ٹیسٹ کے لیے پابند کیا جائے۔

کراچی رینج، ٹریفک، ٹی اینڈ ٹی، اسپیشل برانچ، سی ٹی ڈی، کرائم برانچ، ٹریفک، سی پی او، ایف آئی اے، اے ای اور این ایچ ایم پی کے امیدواروں کی اقوام متحدہ مشن میں سلیکشن کے سلسلے میں تحریری امتحان مورخہ 14 جنوری بوقت 0900 بجے بمقام سلیم واحدی آڈیٹوریم کلفٹن میں جبکہ ڈرائیونگ اور شوٹنگ ٹیسٹ مورخہ 15 جنوری بوقت 0900 بجے شہید بینظیر بھٹو ایلیٹ پولیس ٹریننگ سینٹر رزاق آباد میں لیے جائیں گے۔ علاوہ ازیں سکھر، حیدرآباد، میرپور خاص، لاڑکانہ، شہید بینظیر آباد، ایس آر پی اور آر آر ایف کے امیدواروں کے تحریری امتحان مورخہ 15 جنوری بوقت 0900 بجے سلیم واحدی آڈیٹوریم کلفٹن جبکہ ڈرائیونگ اور شوٹنگ ٹیسٹ مورخہ 17 جنوری کو بمقام ایس بی بی ای پی ٹی سی رزاق آباد میں لیے جائیں گے۔

اعلامیے کے مطابق مذکورہ تمام یونٹس کے سربراہان کو ذریعہ مکتوب بتایا گیا ہے کہ سینٹرل پولیس آفس میں موصول ہونیوالی فہرست کہ جس میں اقوام متحدہ مشن کے لیے انکے متعلقہ رینجرز نے نامزد کیا ہے کو مطلع کیا جاتا ہے کہ وہ متذکرہ تاریخوں میں بمعہ اپنے شناختی کارڈز، سروس کارڈز کے امتحانی مراکز پر مکمل یونیفارم رپورٹ کریں علاوہ ازیں اپنے اپنے تجدید شدہ ڈرائیونگ لائسنس بھی ساتھ لیکر آئیں ورنہ ڈرائیونگ ٹیسٹ میں شرکت کی اجازت نہیں دی جائیگی۔

تمام پولیس رینج کو ارسال کردہ مکتوب میں مذید بتایا گیا ہے کہ حال ہی میں اقوام متحدہ مشن کے لیے سلیکٹ ہونیوالے افسران و ملازمان کو مذکورہ تاریخ میں ہونیوالے اسکریننگ ٹیسٹ سے مستثنیٰ قرار دیا جا رہا ہے۔

واضح رہے کہ اقوام متحدہ مشن میں میرٹ اور اہلیت کی بنیاد پر پولیس افسران و ملازمان کی شفاف اور غیر جانبدارانہ سلیکشن کے حوالے سے آئی جی سندھ اے ڈی خواجہ نے اے آئی جی اسٹیمبلشمنٹ کی سربراہی میں ایک خصوصی کمیٹی تشکیل دی تھی۔

گلستان جوہر، گلشن معمار کے علاقوں میں مبینہ لوٹ مار کی وارداتیں۔

آئی جی سندھ کانٹس، ڈی آئی جی ایسٹ سے رپورٹ طلب۔

کراچی 13 جنوری 2017ء۔

ترجمان سندھ پولیس کے مطابق اخبارات میں گلستان جوہر، گلشن معمار کے علاقوں میں مبینہ لوٹ مار کی وارداتوں کے حوالے سے شائع ہونیوالی خبر پر آئی جی سندھ اے ڈی خواجہ نے سخت نوٹس لیا ہے۔

انہوں نے ڈی آئی جی ایسٹ سے زون ایسٹ میں گذشتہ ایک ماہ پر مشتمل اسٹریٹ کرائم اور پولیس کی جانب سے جرائم کے خلاف کی جانے والی کارروائیوں پر مشتمل تفصیلی رپورٹ برائے ملاحظہ و نڈید ضروری کارروائی طلب کر لی ہے۔

؛؛؛؛؛؛؛؛؛؛؛